



जातसंघर्ष विभाग
अमेरिकी दूतावास

प्रेस समाचार

सालिपथ, बाणपन्थपुरी, नई दिल्ली 110021 दूरभाष: 011-24198000 एक्सटेंशन: 8827 फैक्स: 011-24198817
ईमेल: mpl@pd.state.gov इंटरनेट पेबसाइट: <http://usembassy.state.gov/delhi.html>

27 फरवरी, 2006

इंडिया हैबिटैट सेंटर में अमेरिकी कलाकार विलियम मैथ्यूज की पेंटिंग प्रदर्शनी

नई दिल्ली -- अमेरिकी दूतावास, इंडिया हैबिटैट सेंटर के सहयोग से जलरंगों के प्रसिद्ध अमेरिकी कलाकार विलियम मैथ्यूज की पेंटिंग की प्रदर्शनी का आयोजन कर रहा है।

“काउबॉयज एंड इंडिया; इमेजेज ऑफ द अमेरिकन वेस्ट एंड राजस्थान” नामक इस प्रदर्शनी का शुभारंभ बुधवार 1 मार्च, 2006 को इंडिया हैबिटैट सेंटर के पाम कोर्ट कला दीर्घा में सांय 5:30 बजे किया जाएगा। भारत में अमेरिकी राजदूत डेविड सी. मलफोर्ड प्रदर्शनी का उद्घाटन करेंगे। यह प्रदर्शनी जनता के लिए बृहस्पतिवार, 2 मार्च से बुधवार, 8 मार्च तक प्रातः 10:00 बजे से सांय 8:00 बजे तक खुली रहेगी। विलियम मैथ्यूज उद्घाटन अवसर पर स्वयं मौजूद होंगे और कला सलाहकार डा. अल्का पांडे दर्शकों का स्वागत करेंगी।

प्रदर्शित कलाकृतियों में 17 मूल रूप से जलरंग तथा 35 आइरिस प्रिंट्स हैं। विलियम मैथ्यूज के चित्रों में अमेरिकन वेस्ट के बड़े पशु फार्मों में कार्य करने वाले काउबॉय का चित्रण किया गया है। वह 2001 में भारत आए थे और उन्होंने राजस्थान के दृश्यों को अपने चित्रों में उत्तरा है। उनकी पेंटिंग में जमीन से जुड़े लोगों और भारत-अमेरिका के मिश्रित सांस्कृतिक संबंधों के प्रति सम्मान है। दूतावास पहली बार अमेरिकी पेंटर और जलरंगों के कलाकार की कलाकृतियों के प्रदर्शन का आयोजन कर रहा है।

विलियम मैथ्यूज 2 मार्च सांय 3:30 बजे इंडिया हैबिटैट सेंटर के पाम कोर्ट गैलरी से जुड़े कान्क्रेस रूमें में “द आर्ट ऑफ वाटरकलर” पर व्याख्यान देंगे।

विलियम मैथ्यूज का जन्म 1949 में न्यूयॉर्क सिटी में हुआ था। उनके पेशेवर कैरियर की शुरुआत लॉस एंजिलस में ग्राफिक कलाकार के रूप में वार्नर ब्रदर्स तथा कैपिटल रिकॉर्ड्स के लिए एलबम कवर डिजाइन करने के साथ हुई थी। इसे प्रायः “न्यू फ्रैंडरिक रेमिंग्टन ऑफ अमेरिकन पेंटिंग” कहा जाता है। उन्होंने अपनी पेंटिंग का अमेरिका में और अंतर्राष्ट्रीय रूप से व्यापक प्रदर्शन किया है।
